



# KERALA GAZETTE

PUBLISHED BY AUTHORITY

Vol. LV  
വാല്യം 55

THIRUVANANTHAPURAM, TUESDAY

23rd November 2010

2010 നവംബർ 23

2nd Agrahayana 1932

1932 അഗ്രഹായനം 2

No.

നമ്പർ

46

## PART III

## Police Department

### ടെണ്ടർ/ലേല പരസ്യം

നമ്പർ എം. 3892/2010/എസ്. സി. ഇ. 2010 ഒക്ടോബർ 1.

വിജിലൻസ് ആന്റ് ആന്റി കറപ്ഷൻ ബ്യൂറോ, സ്പെഷ്യൽ സെൽ, എറണാകുളം, കലൂർ കതൃക്കടവ് ഓഫീസിൽ സൂക്ഷിച്ചിട്ടുള്ളതും ഡിപ്പാർട്ട്മെന്റിന് ഉപയോഗമില്ലാത്തതുമായ 1999 മോഡൽ കെ. എൽ. 01. ആർ. 3880 മാർഷൽ ജീപ്പ് 2010 ഡിസംബർ മാസം 21-ാം തീയതി പകൽ 11 മണിക്ക് വിജിലൻസ് ആന്റ് ആന്റി കറപ്ഷൻ ബ്യൂറോ സ്പെഷ്യൽ സെൽ, എറണാകുളം ഓഫീസിൽ വച്ച് പരസ്യമായി ടെണ്ടർ/ലേലം വഴി വിൽപ്പന നടത്തുന്നതാണ്. ലേലത്തിൽ പങ്കെടുക്കുവാൻ താൽപ്പര്യപ്പെടുന്നവർ കൃത്യ സമയത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പായി 1,000 രൂപ നിരതദ്രവ്യം അടച്ച് രസീത് വാങ്ങേണ്ടതുമാണ്.

2. ടെണ്ടറുകൾ നൽകുവാൻ ആഗ്രഹിക്കുന്നവർ ആ വിവരം വെള്ളക്കടലാസിൽ എഴുതി പോലീസ് സൂപ്രണ്ട്, വിജിലൻസ് ആന്റ് ആന്റി കറപ്ഷൻ ബ്യൂറോ, സ്പെഷ്യൽ സെൽ, എറണാകുളം, കലൂർ കതൃക്കടവ് എന്ന് മുദ്രണം ചെയ്ത കവറിൽ 20-12-2010-ാം തീയതി വൈകുന്നേരം 4 മണിക്ക് മുമ്പായി കിട്ടത്തക്കവണ്ണം അയയ്ക്കേണ്ടതാണ്.

3. ടെണ്ടർ അയയ്ക്കുന്നതിനോടൊപ്പം മേൽപ്പറഞ്ഞ നിരക്കിലുള്ള നിരതദ്രവ്യം സൂപ്രണ്ട് ഓഫ് പോലീസ്, വിജിലൻസ് ആന്റ് ആന്റി കറപ്ഷൻ ബ്യൂറോ, സ്പെഷ്യൽ സെൽ, എറണാകുളം ഓഫീസിൽ കെട്ടിവച്ചതിന്റെ രസീതും ഉണ്ടായിരിക്കേണ്ടതാണ്.

4. രസീത് ഇല്ലാത്ത ടെണ്ടറുകൾ യാതൊരു കാരണവശാലും സ്വീകരിക്കുന്നതല്ല. ടെണ്ടറുകൾ അയയ്ക്കുന്ന കവറിന്റെ മുകളിൽ ഇടതു വശത്തായി “ഉപയോഗയോഗ്യമല്ലാത്ത വാഹനം വാങ്ങുവാനുള്ള ടെണ്ടർ” എന്ന് വ്യക്തമായി എഴുതിയിരിക്കണം. ഇപ്രകാരം ലഭിക്കുന്ന ടെണ്ടറുകൾ 21-12-2010-ന് പരസ്യലേലത്തിനോടൊപ്പം തദവസരത്തിൽ സന്നിഹിതരായിട്ടുള്ള ടെണ്ടറുകാരുടെയോ അവരുടെ നിയമാനുസൃത പ്രതിനിധികളുടെയോ സാന്നിധ്യത്തിൽ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണിക്കുന്നവർക്ക് ലേലം താൽക്കാലികമായി ഉറപ്പിക്കുന്നതും ടിയാൻ ലേലം/ടെണ്ടർ തുകയുടെ സംഖ്യ നിരതദ്രവ്യം കിഴിച്ച് സർക്കാർ നിരക്കിലുള്ള വാറ്റ് നികുതി ഉൾപ്പെടെയുള്ള തുകയും ലേലസ്ഥലത്ത് വച്ച് അപ്പോൾ തന്നെ അടയ്ക്കേണ്ടതും സൂപ്രണ്ട് ഓഫ് പോലീസ്, സ്പെഷ്യൽ സെൽ, എറണാകുളത്തിന്റെ ഉത്തരവ് കിട്ടുന്ന മുറയ്ക്ക് 10 ദിവസത്തിനുള്ളിൽ ലേല വസ്തു സ്വന്തം ചെലവിൽ നീക്കം ചെയ്യേണ്ടതാണ്.

5. മേൽ പ്രസ്താവിച്ച നിബന്ധനകൾക്ക് വിപരീതമായി ലേലം/ടെണ്ടർ കൊണ്ടയാൾ പ്രവർത്തിക്കുകയാണെങ്കിൽ ലേലം/ടെണ്ടർ ചെയ്ത വാഹനം പുനർലേലം ചെയ്യുന്നതും ആ വകയിൽ സർക്കാരിന് എന്തെങ്കിലും നഷ്ടം സംഭവിക്കുകയാണെങ്കിൽ ആയത് മുൻ ലേലം/ടെണ്ടർ കൊണ്ടയാളിൽനിന്നും ഈടാക്കുന്നതും ടിയാൻ അടച്ച നിരതദ്രവ്യം സർക്കാരിലേക്ക് കണ്ടുകെട്ടുന്നതുമാണ്. അഥവാ ലേലത്തിൽ ലാഭമുണ്ടാവുകയാണെങ്കിൽ ടിയാന് യാതൊരുവിധ അർഹതയും ഉണ്ടായിരിക്കുന്നതുമല്ല.

6. ലേലം കഴിഞ്ഞാലുടൻ ലേലം/ടെണ്ടർ നഷ്ടപ്പെട്ടവർക്ക് നിരതദ്രവ്യം തിരിച്ചു കൊടുക്കുന്നതാണ്.

7. ടെണ്ടർ/ലേലത്തിൽ പങ്കെടുക്കുന്നവർ മേൽ പ്രസ്താവിച്ച നിബന്ധനകൾ പാലിക്കേണ്ടതാണ്. ലേലം ചെയ്യുവാനുള്ള വാഹനം എല്ലാ പ്രവർത്തി ദിവസങ്ങളിലും രാവിലെ 11 മണി മുതൽ വൈകുന്നേരം 5 മണി വരെയുള്ള

സമയങ്ങളിൽ വിജിലൻസ് ആന്റ് ആന്റി കറപ്ഷൻ ബ്യൂറോ, സ്പെഷ്യൽ സെൽ, എറണാകുളം പോലീസ് സൂപ്രണ്ടിന്റെ അനുവാദത്തോടെ പരിശോധിക്കാവുന്നതും കൂടുതൽ വിവരങ്ങൾ ശേഖരിക്കാവുന്നതുമാണ്.

8. ഒരു കാരണവും കൂടാതെ ലേലം നിർത്തി വയ്ക്കുന്നതിനും മാറ്റിവയ്ക്കുന്നതിനും ഉള്ള പൂർണ്ണ അധികാരം വിജിലൻസ് ആന്റ് ആന്റി കറപ്ഷൻ ബ്യൂറോ, സ്പെഷ്യൽ സെൽ, എറണാകുളം പോലീസ് സൂപ്രണ്ടിൽ നിക്ഷിപ്തമായിരിക്കും.

പോലീസ് സൂപ്രണ്ടിന്റെ  
കാര്യാലയം, വിജിലൻസ്  
ആന്റ് ആന്റി കറപ്ഷൻ ബ്യൂറോ,  
സ്പെഷ്യൽ സെൽ,  
എറണാകുളം.

(ഒപ്പ്)  
പോലീസ് സൂപ്രണ്ട്.